



ЖАШТАР
Саясий партиясы

721400 Кыргыз Республикасы, Жалал-Абад обл., Таш-Көмүр ш. Батыркүлөк көч. 5-үй, ИНН 01310201610169, e-mail: jashtar_sp@mail.ru

«14» 03 2022-ж/г № 06

**Таш-Көмүр аймактык шайлоо
комиссиясынын төрагасы
Т.К.Тургунбаевге**

Кайрылуу


Биз “Жаштар” саясий партиясы Сизге, Таш-Көмүр шаарынын мэри Доулбеков Нурлан Турсуналыевичтин 10.03.2022-жылы фейсбук социалдык тармагындагы шаардык мэриянын расмий баракчасы аркылуу жергиликтүү тургундарга болгон видео кайрылуусун кароо үчүн жөнөтөбүз (видео кайрылуу тиркелет). Аталган видео кайрылууда “Жаштар” саясий партиясынын Таш-Көмүр шаардык Кеңешинин учурдагы ХХХ чакырылышынын депутаттары жана ошол эле учурда 10.04.2022-жылга дайындалган жергиликтүү Кеңештин депутаттыгына “Жаштар” саясий партиясынан талапкерлер Кудайбердиев Сагынбек Токтосунович, Сооронбаев Кайрат Манасбекович, Осмонов Тилек Сыдыгалиевич, Курманалиев Даирбек Аманалыевич боюнча ошондой эле жалпы “Жаштар” саясий партиясынын дарегине карата сын-пикирлер айтылып, алардын ишмердүүлүгүнө шаардын мэри Н.Доулбеков тарабынан баа берилген. Тактап айтканда “Жаштар” саясий партиясынын бүгүнкү күнгө чейинки, учурдагы жана келечектеги иш-аракеттерине карата терс пикирлер айтылуу менен бирге шаардын тургундарына үгүттөөчү чакырыктар да жасалган. Ошондой эле шаардык Кеңештин коллегиялдуу орган экендигин жана анын чечимдеринин депутаттардын жалпы санынын көпчүлүгү менен кабыл алынаарын эске алганда шаардын мэри Н.Доулбековдун “Жаштар” саясий партиясынын депутаттарын жөн гана каралоо максатында жалган-жалаа жабуу аракети болгон. Себеби, шаардык Кеңеште “Жаштар” саясий партиясынан болгону төрт гана депутат бар жана мисал катары көрсөтө турган болсок видео кайрылууда айтылган 2022-жылдын жергиликтүү бюджетин бекитүү боюнча

сессияда жалпысынан жыйырма төрт депутат катышып жыйынтыгында тиешелүү токтом бир добуштан кабыл алынган.


Өз учурунда бул кайрылууну “Жаштар” саясий партиясы, шаардын мэри Н.Доулбековдун бул видео кайрылуусун Мыйзам менен берилген ыйгарым укуктарынан кыянаттык менен пайдалануу, шаар тургундарын экиге бөлүү, шайлоо өнөктүгүнө аралашуу, кайсыл бир партиянын пайдасына карата административдик ресурс колдонуу, резонанс жаратуучу кырдаал катары кабыл алат жана официалдуу түрдө шайлоо өнөктүгүнүн үгүттөө убактысы баштала электе жасалган видео кайрылуу экендигине өзгөчө көңүл бурат.

Андыктан, Сизден Кыргыз Республикасынын **“Жергиликтүү Кеңештердин депутаттарын шайлоо жөнүндө”** Мыйзамынын **17-1 беренесинин 1, 3 пунктарын 28-беренесинин 5, 7 пунктары** менен кепилденген жергиликтүү Кеңештин депутаттыгына талапкерлердин укугун коргоп берүүңүздү жана Таш-Көмүр шаарынын мэри Доулбеков Нурлан Турсуналыевичтин аракетине карата мыйзам чегинде чара көрүүңүздү өтүнөбүз.

“Жаштар” саясий партиясынын
лидери:


С.Кудайбердиев


“Жаштар” саясий партиясынын
координатору:


К.Сооронбаев

“Жаштар” саясий партиясынын
шайлоо боюнча ыйгарым укуктуу өкүлү:

А.Усекеев

“Жаштар” саясий партиясынын
финансы боюнча ыйгарым укуктуу өкүлү:


У.Акматалиев